

Il-Ħuttafa

Numru 146

Mejju - Ġunju 2018



Xifa

€2 għal min mhux membru



Fbieb Huttaf



Fenek żagħżuġ għaddej sparat fir-riserva naturali tal-Għadira

Mill-pajjiżi kollha tal-Ewropa, Malta għandha l-iżgħar persentaġġ ta' art mġhottija bis-siġar: **xi 1% biss**. Forsi taħsbu fil-Buskett u tgħidu: "U ejja, dawk is-siġar kollha, kif jista' jkun għandna daqshekk ftit?" Imma hekk hu, u ħarsa lejn il-mappa ta' Malta malajr turina. Dawk it-tikki u rqajja' żgħar ħodor huma l-area kollha bis-siġar li għandna.

Għalhekk fraħt meta smajt li fil-Buskett thawlu 3600 siġra oħra u li f'Kemmuna wkoll thawlu xi 3000 siġra u arbuxxell. Imma daqshekk ieħor nindanna meta naqra *kważi kuljum* li tqacċtu xi ringiela siġar fi pjazza jew fi triq, biex flokhom jitle' blokk bini jew titwessa' triq. Donnu xi hadd iddeċieda li s-siġar m'għadhomx moda fejn jgħix il-bniedem. X'kull waħda! Qisek qed tgħid li m'għadhiex moda tieħu n-nifs!

Is-siġar mhux biss jagħtuna l-arja tafux. Li tħares minn tieqa u tara siġra; li tisma' r-riħ iħaxwex qalb il-weraq; li xxomm ir-riħa tal-ħamrija wara ħalba xita – dawn kollha affarijiet li jikkalmawna u jserrħuna, affarijiet li ġisimna u moħħna għandhom bżonn.

Ħafna pajjiżi ilhom li ndunaw kemm għandna bżonnhom dawn l-affarijiet.

Tgħid kemm baqa' snin sa ma nindunaw ahna wkoll?

Nawguralkom vaganzi tal-ġenn.

Victor

Victor Falzon
L-Editur

- Il-Finlandja 75%
- L-Iżvezja 68%
- Is-Slovenja 60%
- Spanja 56%
- L-Awstrija 45%
- Il-Kroazja 43%
- Il-Portugall 36%
- L-Italja 34%
- In-Norveġja 33%
- Il-Germanja 31%
- Il-Polonja 29%
- Franza 29%
- Il-Greċja 28%
- Ir-Rumanija 27%
- Il-Belġju 22%
- Ċipru 18%
- Ir-Renju Unit 12%
- L-Irlanda 10%
- L-Olanda 9%

Il-persentaġġ ta' foresta f'xi pajjiżi Ewropej



Ritratt ta' Victor Falzon

Ix-xifa (avocet *Recurvirostra avosetta*) hija tajra tax-xtut mhux tas-soltu. Dak il-munqar stramb milwi 'l fuq huwa għodda eċċellenti biex taqbad gambli u hut żgħir mill-ilma. Ix-xifa hija speci rari f'Malta u meta tinzel xi waħda fir-riservi tal-Għadira, Is-Simar jew Is-Salina jmorru ħafna berdwoċers jarawha. Għalkemm ix-xifa hija protetta bil-liġi, xorta waħda tinqatel spiss mill-kaċċaturi.



X'għandna f'dil-ħarġa?

Mill-editur	2
Aħbarijiet	3
It-Triq it-Tajba	4
BirdHero	6
Agħtiha l-kulur	7
Dik il-Bużżejqa	7
Agretti Bojod	8-9
Kolina u Żeppinu	10
In-Naħla tal-Ġonna	11
Intervista mal-Bużbież	11
Il-Harruba	12-13
Iċ-Ċiefa	14-15
Light Pollution	16

Kitbu f'dil-ħarġa

Desirée Falzon, Victor Falzon, Maria Farrugia

Klabb

Klabb Huttaf huma l-membri żgħar u żgħażaġ (-18yrs) ta' BirdLife Malta. Il-Klabb jorganizza attivitajiet għall-familja, mixi, żjarat f'riservi naturali, ħarġiet bil-lanċa u attività ambjentali. Kull xahrejn nohroġu l-magażin *Il-Huttafa* li l-membri jirċievu d-dar bil-posta. It-taqsima tal-membri li għalqu t-13 tisseejjah **Falko**. Shubija fil-klabb hija €10 fis-sena. Tista' tissieheb ukoll il-familja kollha, li tibda tirċievi wkoll ir-rivista *Bird's Eye View* kull tliet xhur. Shubija għall-Familja hija €29.

Kuntatt

tel 21347645 / 21347646
indirizz 57/28 Triq Abate Rigord
Ta' Xbiex XBX 1120
imejl info@birdlifemalta.org
websajt www.birdlifemalta.org

© BirdLife Malta, Ġunju 2018
Disinn u produzzjoni Victor Falzon
Stampat għand Poulton's Print Shop

Reg.Vol.Org. VO/0052

Sponsun



**Taž-
Żebbuġ**



Verdun



Jghannu bil-ferh!

Fl-aħhar! Wara snin twal nithabtu għalihom, l-ghasafar tal-ghana suppost li issa jistgħu jtiru protetti u hielsa minn Malta. Il-Qorti Ewropea ddeċidiet li Malta ma tistax iktar thalli n-nassaba jaqbd u dawn is-seba' speċi ta' ghasafar. Tradizzjoni, delizzju, passjoni... dawn mhumie x raġunijiet tajbin biex ghasfur jinqabad mis-selvaġġ ħalli xi egoist joqgħod jisimgħu jpespes maqful f'gaġġa. **L-ghasafar tal-ghana suppost li issa jsiru mharsin bil-liġi s-sena kollha.**

Gardell



Apparell




Ekru



Ġojjin



L-imnasab mimdudin (*clap nets*) mhux ha jkunu permessi iktar fil-pajjiżi tal-Ewropa. Dan ifisser li l-insib kif isir f'Malta u f'pajjiżi oħrajn bħal Franza u Spanja, ha jkun illegali. Dawn kollha aħbarijiet tajbin għall-ghasafar.



Dan huwa l-logo tal-kampanja tal-BirdLife kontra l-insib.

F'haġna pajjiżi u gżejjer madwar Malta l-ghasafar tal-ghana jbejtu bil-gżuz. Imma f'Malta le, jew forsi wahdiet. Għaliex? Ovvja, għax meta jkollok 4000 nassab lesti għalihom bix-xbiek mifruxin fl-art, ara povru ġojjin kif jista' jkun ma jinqabadx.



Tpingija Victor Falzon, hliet l-ekru (RSPB)

Delitt fis-Salina

Ix-xifa rari narawha f'pajjiżna. Fl-20 ta' Mejju niżlet wahda fir-riserva naturali tal-Għadira. Wara xi granet tistrieħ u taqbad il-hut taret u marret sar-riserva naturali tas-Salina, fejn ukoll għamlet xi granet tikkaċċja l-bużaqq mill-ilma. Imma fl-lejl bejn is-26 u s-27 ta' Mejju dahal għaliha kaċċatur, sparalha u qatilha. **Hekk, għall-gost!** Peress li s-Salina hija miftuħa lejl u nhar, jista' jidhol kulhadd x'hin irid.

Qatel ghasfur protett...

...f'post protett...

...u fl-istaġun magħluq.

U skont X-ray li hadulha, il-kriminal li sparalha uża comb oħxon li huwa kontra l-liġi.





Peter u Sylvia, Maris u Sky huma żewġ pari tewmin ħbieb b'rabta speċjali bejniethom: li jekk jaqdbu id xulxin jibdwu jifhmu x'inhi tħoss in-natura!



It-Triq it-Tajba

Kien il-bidu tas-sajf u l-ġenituri tal-ħbieb tewmin kienu fteħmu li jieħdu ġimgħa *leave* u jqattgħuha f'lukanda ħdejn il-baħar. L-erba' tewmin ferħu mhux ftit: ġimgħa shiħa flimkien, mimlija avventuri!

Kuljum filghaxija l-erbgha bdew imorru passiġġata tul il-bankina twila ma' xatt il-baħar. Kienet imdawla sew bil-lampi tal-lukanda. It-tewmin malajr draw l-annimali tal-inħawi għax kif joħorġu mil-lukanda kienu jgħaqqdu jdejhomm u bis-saħħa tal-maġija li kellhom kienu jisimgħu n-natura titkellem.

"Min jaf nerġgħux nisimgħuha tonħor dik il-gremxula," daħqet Sylvia.

It-tfal qabdu idejn xulxin halli jisimgħu l-ħajja ta' madwarhom. Semgħu ħafna annimali jtkellmu, u faqqgħuhom bid-daħq żewġ qniefed iqarmċu l-bebbux u jgorru kemm kienu nexfin!

F'daqqa waħda Maris sikktithom għax donnha semgħet lehen inkwetat. It-tewmin, id f'id, waqfu jissemmgħu:

"Fejn hu? Fejn jien? Uff, hawnhekk diġà dort. 'Id-dawl tax-xefaq' qaluli l-Ma u l-Pa, 'fittex id-dawl tax-xefaq.' Imma ma jistax ikun hawn. Kif għajjejt..."

U f'dak il-mument it-tfal raw għasfur kbir jinżel fuq il-blat tax-xatt ftit metri bogħod minnhom. Grew għal ħdejh u Maris ġabritu bil-mod u ħaddnitu magħha biex ma jithabatx. Sylvia żammitlu munqaru halli ma jweġġax lil Maris fil-paniku.

"Iiii, din naf x'inhi!" qalet. "Din garnija! Ara t-tubi fuq munqarha."

Is-subien daru mal-bniet u Sylvia kompliet tispjega:

"F'Il-Fluttafa qrajt li dawn l-għasafar ibejtu fil-irdumijiet u meta ż-żgħar jiġu biex itiru l-ewwel darba, ftit minnhom jithawdu minħabba d-dwal tax-xtut."

Kompliet tgħidilhom li l-garni jersaq lejn l-art bil-lejl biex il-predaturi ma jarawhx. L-istint taż-żgħar imexxihom biex meta jtilqu mill-bejta jtiru lejn id-dawl baxx li jkun hemm fuq ix-xefaq u

b'hekk isibu triqithom u joħorġu fuq il-baħar.

"Miskina, naħseb ħawduha d-dwal tal-lukanda!" qal Peter. Imbagħad qam u hu u Sky telqu jiġru lejn il-lukanda. Daħlu bla nifs u Peter lebbet lejn il-kċina waqt li Sky mar ifittex lil ommu. Maris u Sylvia baqgħu barra jħaddnu l-garnija, u wara ftit Peter ġie lura b'kaxxa u bil-galbu qieghdu l-garnija fiha biex iżzomm kalma. Erba' passi warajh wasal Sky ma' ommu li kellha f'idha ċ-ċwievet tad-dingi li kienu krew mil-lukanda.

"Ejja nuruha t-triq it-tajba dil-povra garnija," qalet omm Sky u Maris, waqt li żammet id-dingi sod sakemm kulhadd tela' fih, inkluż il-kaxxa bl-għasfur. Startjat il-mutur u saqet 'il barra, bogħod mid-dwal tax-xatt.

Meta tbeġħdu ftit sew mix-xatt Maris refgħet il-garnija mill-kaxxa u wara li mlewha bil-bews, hi u Sylvia telquha bil-mod f'xifer id-dingi. Il-garnija malajr taret u sparixxiet fid-dlam imma t-tfal kienu kuntenti li issa kienet qegħda fit-triq li tibda ħajjitha fuq il-baħar.

Il-bqija tal-ġimgħa għaddiet bħal żiffa u ż-żewġ familji kienu waslu biex imorru d-dar. Imma t-tewmin kien baqgħalhom biċċa xogħol x'jagħmlu: kienu kitbu ittra lill-manijer tal-lukanda li fiha qalulu bl-avventura tagħhom. Wegħduh ukoll li jibqgħu jiġu fil-lukanda tiegħu basta jbidel id-dwal ta' barra u jagħmilhom iħarsu 'l isfel. B'hekk il-lampi jdawlu l-bankina bla ma jfixklu l-garni fuq l-irdum.

L-ittra tefgħuha fil-kaxxa tas-suggerimenti fil-foyer tal-lukanda. Imbagħad qabzu fil-karozzi, għalqu l-bieba u qabdu t-triq lura lejn l-Italja Buzbież. Kienu kuntenti li għal darb'oħra kienu salvaw annimal bis-saħħa tal-forza ta' bejniethom.

"Telquha bil-mod f'xifer id-dingi."




Victor Falzon

'xefaq. Jew l-orizzont, dik il-linja fejn is-sema donnha tiltaqa' mal-baħar (bl-Ingliż *horizon*)

Din hija biss storja. Jekk **intom** issibu għasfur ferut jew għajjen, cemplu lill-BirdLife fuq 79255697 u jiġi xi hadd għalih. B'hekk jingħata l-aħjar kura.



Żewġ kotba ġodda tal-BirdLife




Post għan-Natura

Ktieb fuq is-siti Natura 2000 tal-Gżejjer Maltin • Bil-kulur minn qoxra sa qoxra • 72 paġna • Bil-Malti • Ideali għal studenti tal-ġeografija fis-sekondarji • Mimli tagħrif, ritratti, tpingijiet u mapep dwar il-flora u l-fawna tat-48 inħawi protetti f'pajjiżna • prezz €7

Għal kopja ta' dawn il-kotba ċempel lil BirdLife Malta fuq 21347644/5 jew ibgħat imejl lil info@birdlifemalta.org

Il-Wirt Naturali ta' Għawdex

Ktieb li jiġbor fih 83 artiklu tan-naturalista Joe Sultana li dehru f'rivisti Għawdxin fuq medda ta' snin • Bil-kulur minn qoxra sa qoxra • 224 paġna • Bil-Malti • Ideali għal min jixtieq jitgħalliem dwar il-flora u fawna ta' Għawdex • prezz €15



Tgħid ikolli nitla' Għawdex biex nixtrih?

Int bis-serjetà?!



BOV CARDS

be part of the
Valletta 2018
celebrations

with the BOV Mastercard
Prepaid Cards



Join the celebrations and get your commemorative Valletta 2018 Mastercard Prepaid Cards today.

Terms and conditions apply.

Bank of Valletta p.l.c. is a public limited company licensed to carry out the business of banking and investment services in terms of the Banking Act (Cap. 371 of the Laws of Malta) and the Investment Services Act (Cap. 370 of the Laws of Malta).

2131 2020 | bov.com

Issued by Bank of Valletta p.l.c., 58, Triq San Żakkarija, Il-Belt Valletta VLT 1130

PREMIUM
PARTNER




BOV
Bank of Valletta

Adin Vella



ċiefa



bies

Aron Tanti



merill

Trid tkun

#BIRDHERO ?

Fil-BirdLife ilna hafna snin naħdmu u nirsistu biex nġinu l-ghasafar. Dan nagħmluh b'hafna modi, fosthom billi:

- nistudjaw l-ghasafar biex insolvu l-problemi tagħhom
- nikkuraw għasafar feruti sa ma jergħu jtiru
- nedukaw lin-nies dwar in-natura u l-ambjent.

Tixtiequ tgħinuna f'dan ix-xogħol? Faċli: **siru Bird Heroes!**

#BirdHero hija *adoption scheme* fejn tadotta wiehed minn tliet għasafar:

ċiefa – li tirrappreżenta l-istudju tal-ghasafar

bies – li jirrappreżenta l-kura ta' tajr ferut

merill – li jirrappreżenta l-edukazzjoni dwar in-natura

Bis-saħħa ta' dawn l-adozzjonijiet il-BirdLife tkun tista' tkompli tistinka għall-ħarsien ta' dawn l-ghasafar u l-bqija tan-natura.

Kull Bird Hero jintbagħtu...

- Print ta' akwarell tal-ghasfur tal-ghazla tiegħek
- Certifikat ta' adozzjoni
- Kartolina b'tagħrif dwar l-ghasfur
- Ahbarijiet dwar x'qed tagħmel il-BirdLife
- Il-magāzin *Bird's Eye View* (verżjoni digital) kull tliet xhur

Very nice!



L-akwarelli originali huma xogħol l-artist u naturalist
Nimrod Mifsud

Jiena għadni kemm sirt Bird Hero!



Waawww!


Haħlikom mill-waww! Siru intom ukoll!



Għal aktar tagħrif mur fil-websajt
www.birdlifemalta.org jew
igguġilja #birdhero


Agħtiha l-kulur!

Victor Falson



Gardell goldfinch

Għalkemm il-gardell ma narawhx daż-żmien, għażilna lilu għax wieħed mill-għasafar tal-għana li dwarhom kellna aħbar sabiħa (ara pagna 3).




Dik il-bużżieqa!

Jekk ha tagħmlu festin tużawx bżieqaq minfuħin bil-gass, jiġifieri minn daw li jekk titlaqhom itiru 'l fuq. Dawk il-bżieqaq meta jispiċċalhom il-gass spiss jaqgħu fil-baħar. U kif tafu, jittieklu minn fkieren, ħut, gawwi, ċief, eċċ. għax jaħsbuħ ikel. U msieken imutu. Biex tiehu gost inti, tpoġġix annimali fil-periklu.

Ilkoll tafu bil-bużżieqa fil-logo ta' Dinja Waħda. Biex inkunu ta' eżempju, iddeċidejna li anke l-bużżieqa tal-logo nibdluha, li ma jmurx ittirilna mar-riħ! Hahaha! :) Kif taraw fil-logo il-ġdid il-bużżieqa m'għadhiex tal-lastku imma saret hot-air balloon minn dawk li jtellgħu n-nies fihom.



Il-logo l-antik



Il-logo l-ġdid

Agrett Abjad

Little Egret *Egretta garzetta*



Ritratt ta' Aron Tanti mehud fir-riserva naturali tal-Ghadira





L-Avventuri ta'

Kolina l-Kokka u Żeppinu ż-Żring



Żeppinu huwa żring fuq ruħu u n-Nanna Kolina hija kokka xejn inqas fuq tagħha. Minkejja li Kolina xwejha u Żeppinu zagħżuġh, flimkien dawn it-tnejn ikollhom avventuri mill-iktar interessanti.



Żeppinu. Kemm hu sabiħ Nanna li tirrilassa hdejn il-baħar. Issa qed nifhem għaliex il-bnedmin iqattgħu granet sħaħ hawnhekk matul is-sajf.

Kolina. Ma nafx, jien qed inħoss wisq sħana.

Żeppinu. U ejja Nanna, issa daqt jibda jidlam u tiffriška.

Granċ. Ajjut, ajjut! Għinuni noħroġ minn hawn!

Kolina. X'wahda din! X'kien dan il-ħoss?

Granċ. Ajjut, ajjut!

Żeppinu. Tgħid xi fatat Nanna?

Kolina. Tahseb? U le, il-ħoss ġej minn din in-naħa. Ejja ha naraw.

Żeppinu. Minn dan il-bott ġej il-ħoss, Nanna! Helow, helow, hemm xi ħadd?

Granċ. Iva, iva hawn jien. Għinuni noħroġ minn hawn jaħasra!

Żeppinu. Hawn granċ, Nanna! Tini jdejk, Granċ, u hu nifs qawwi 'l gewwa ha nigbduk. Wieħed, tnejn, tlieta...

Granċ. Għall-erwieħ kemm ilni ma nħoss naqra arja friska. Kont se mmut f'dak il-bott bis-sħana... u bil-guħ! Tuni x'niekol malajr għax ser nistordi.

Żeppinu. Hawn ha naqra alga. U int x'fettilek dħalt f'dak il-bott?

Granċ. Jien naf, ħsibt li nista' nagħmlu d-dar tiegħi imma spicċajt weħilt fih minflok. Ġrali kif qed jigrilhom ħafna annimali oħra minħabba l-iskart li l-bnedmin qegħdin jittfgħu fil-baħar.

Kolina. X'ħasra u x'għarukaża. Kieku kulħadd jifhem kemm jagħmel ħsara dan l-iskart, kieku żgur joqogħdu aktar attent.

Granċ. Kieku taf kemm minn sħabi mietu għax kielu l-iskart jew inqas f'xi ħaġa li jarmu l-bnedmin. Veru mhux sew li qiegħed jigrilna hekk.

Żeppinu. Jaħasra, li kieku dan is-sajf it-tfal kollha ta' Malta flok jarmu l-iskart jigbru dak li jsibu mormi! Jekk dak l-iskart ikun għadu tajjeb jistgħu jisseparawh u flok problema jsirilhom riżors. U ħadd minn sħabna ma jwegġa'.

Kolina. U lkoll kemm aħna, bnedmin u annimali, ingawdu minn ambjent nadif!

X'taħsbu, ħbieb?
Ser tiegħu s-suggeriment tiegħi għal dan is-sajf ħalli flimkien nagħtu daqqa t'id lill-ambjent?



In-Naħla tal-Ġonna

White-banded Digger Bee *Amegilla quadrifasciata*

In-naħla tal-ġonna hija naħla żgħira li tista' taraha spiss speċjalment jekk għandek ġardina bil-fjuri (pereżempju lantana). Ma tagħmilx għasel, tgħix weħidha u l-mara tħaffer bejta fil-ħamrija, trab jew ramel. Daharha sufi kannella u fuq żaqqa (abdomen) għandha erba' faxxi bojod fuq sfond iswed. Jekk tara waħda tħuf minn fjura għal oħra ara jirnexxilekx tinduna jekk hix raġel jew mara. Dawn l-istampi għandhom jgħinuk.

♀



♂



Fix-xjenza ♀ = mara, u ♂ = raġel

Bzzzzzzzzzzzzzzzzzz!



Bhalna,
fis-sajf
l-għasafar
jaqbadhom
iktar għatx.
Għalhekk
tajjeb li fil-
ġardina, bitha
jew gallerija
nohorgulhom
reċipjent
żgħir bl-ilma.
Timlewx
fond wisq li
ma jmurx
teghreq fih xi
gremxula jew
wiżgħa.



Dejjem iċċekkjaw il-websajt jew paġna Facebook ta' BirdLife Malta biex tkunu tafu bl-attivitajiet li norganizzaw għall-membri

Intervista ma' fjura



Buzbież
Fennel

Bongu Buzbieża, inti pjanta Maltija?
Bongu. Iva, Maltija daqsek jien.

Inti speċi rari jew komuni?
Hares madwarek u malajr tinduna...

Kos, jidher hawn minnkomp mhux ħażin.
Hekk hu, jien għadni komuni sew.

Hawnhekk qegħdin f'ġenb ta' triq. Inti f'dan l-ambjent biss tikber?
Le ta, nikber ukoll f'art imqallba, raba' mitluq, steppa, irkejjen f'ġonna, eċċ.

U l-fjuri tiegħek kif ikunu?
Kif qed tara, jien nagħmel fjuri żgħar f'bukketti qishom umbrelel sofor.

Jaqaw inti tigi mill-pjanta jisimha ferla?
Prosit, iva. Il-ferla hija kugina tiegħi imma dik tagħmel il-fjuri fir-rebbiegħa.

U inti qiegħda bil-fjuri bħalissa...
Iva, is-sajf l-istaġun tiegħi. Minn Ġunju sa Awwissu nkun fl-aqwa tiegħi.

Għandek xi problemi?
Hawn min lilna jarana koroh u meta jiġu jnaddfu għub it-toroq iqaċċtuna u jbexxuna bil-velenu. L-aġħar għax jagħmlu dan meta nkunu bil-fjuri.

Għaliex l-aġħar?
Għax meta jagħmlu hekk ma jagħtuniex ċans nagħmlu żerriegħa ħalli jikber iktar bużbież. Ara kemm friefet u naħal jispiċċaw bla ikel.

Veru. Insomma, grazzi ħafna.
Grazzi lilek. Issa jekk trid tgħinna, għandi ftit żerriegħa digà misjura, ħu minnha u xerridha x'imkien.

Waww grazzi! Hattlek ftit u ħa nxerridhom f'rokna fil-ġnien tal-iskola.

il-ħarruba

Kultant tisma' min juża l-espressjoni “**xiħ daqs ħarruba**”. Dan għaliex il-ħarruba hija siġra li kapaċi tgħix ħafna sekli u donnha ma tmut qatt – sintendi dejjem sakemm ma jaqtgħuhix biex jgħaddu triq jew jibnu blokk flettijiet. Id-dehra ta' ħarruba tifrex dlielha f'rokna ta' għalqa hija xena tipika tal-kampanja Maltija. Jalla tibqa' hekk għal dejjem.

Desirée Falzon



Il-qoxra taz-zokk tal-ħarruba jvarja skont l-età. Friegħi riċenti jkunu aktarx lixxi, iz-zokk maġġur iktar ikollu tikmix u flieli, u spiss ikollu bħal blalen goffi u nefħiet, kif jidher fir-ritratt. Dawn il-blalen iktar tarahom f'siġar irġiel.

Victor Falzon



Iż-żerriegħa tal-ħarrub għandha postha fl-istorja tal-bniedem għax fl-antik lilha kienu jużaw biex jiżnu d-deheb. Il-kelma *carat* fil-fatt ġejja mill-isem antik tal-ħarruba *ceratonia*. Dan huwa wkoll parti mill-isem xjentifiku tagħha.

Victor Falzon



Il-weraq tal-ħarruba jkun ileqq. Dan għaliex il-wiċċ tal-weraq minn fuq ikollu kisja ta' speċi ta' xama' (dik li fil-bijoloġija nsejġulha *waxy cuticle*). Din il-lega tagħlaq il-pori tal-weraq biex is-siġra ma titlifx wisq ilma. Barra minn hekk meta l-weraq ileqq jirrifletti d-dawl u s-siġra tassorbi inqas šana.



Victor Falcon



Il-ħarrub jagħmel il-fjuri f'Ottubru. Fil-ħarrub, il-fjuri nisa u l-fjuri rġiel ma jikbrux fuq l-istess siġra. Il-fjuri rġiel jiġbdu ħafna insetti, (speċjalment in-naħla tal-għasel) li joħdulhom il-polin. Il-fjuri nisa jkomplu jikbru u jsiru frott.



Joe Sultana

Il-frotta tal-ħarruba hija miżwet twil qisha fulu ċatt, biż-żerriegħa f'ringiela. Taħt il-qoxra għandu saff artab u ħelu li minnu hawn min jagħmel ġulepp, karamelli u anke ċikkulata. Il-frott fir-ritratt għadu aħdar u nej, ikun tajjeb meta jsir kannella skur, għall-ħabta ta' Santa Marija (nofs Awwissu).



buqrajq

brimba qabbieža



Victor Falcon



qanfud

Diversi annimali jsibu kenn u ikel f'siġra tal-ħarrub. Fost dawn insibu għasafar bħall-buqrajq, il-gamiema u l-pitirross, mammiferi bħall-qanfud u l-ballottra, partita brimb u bebbux, u ħafna insetti fosthom naħal, nemel, baħrijiet u ħanfus.



Iċ-Ċiefa

Ir-ruħ tal-
irdumijiet

Victor Falzon

Kannella
minn fuq...

Munqar
b'saħħtu,
b'ganċ fit-tarf

...bajda
minn taht

Ittir viċin ħafna ta' wiċċ
il-baħar, għalhekk tissejjah
shearwater bl-Ingliż.

Ġwienah twal,
dojoq u ġejjin
għall-ponta

Isem xjentifiku ***Calonectris diomedea***
Isem bl-Ingliż **Scopoli's Shearwater**
Daqs **45-48cm** Xiber **100-125cm** Piż **560-1060g**
Ikel **ħut, klamari, eċċ.**
Ħabitat **baħar, xtut bl-irdum fi żmien il-bejta**
Status **diversi kolonji mdaqqsin, residenti fis-sajf biss**



Jekk trid titgħalliem iktar
fuq l-għasafar li jbejtu
f'Malta **The Breeding
Birds of Malta** huwa
l-ktieb għalik. Għall-
bejgh mill-BirdLife u
hwienet tal-kotba.

BirdLife Malta



Munqarha huwa b'saħħtu u fit-tarf milwi 'l isfel qisu ganċ. Dan jiswieha ħafna biex il-ħut u l-klamari li taqbad ma jizolqulhiex minn ħalqha.

Daqs proprju ta' bajda ta' ċiefa.

Il-fellus idum iktar minn xahar u nofs biex ifaqqas mill-bajda. Għall-ewwel ġimgħat ikun qisu ballun suf griż! Ftit ftit is-suf iwaqqgħu u floku jtella' kisja rix. Sal-aħħar ta' Settembru jkun lest biex itir.



Joe Sultana

Aron Tanti



Waqt l-istaġun tal-bejta ċ-ċief jagħmel ġurnata fuq il-baħar jistad, u lejn l-art jersaq biss filgħaxija. Sakemm tinżel ix-xemx jingabru fi gruppi kbar jgħumu u jittajru f'it 'il barra mill-irdum. Kif jidlam itiru lejn il-bejta biex jitingħu lill-ferħ bil-ġuħ. Idumu sejr in hekk sajj shih.

Dawn il-gruppi ta' ċief miġburin f'wiċċ il-baħar jissejju **rafts**.

Il-lajls kemm taf..



Lċ-ċief jgħix ħajtu kollha fuq il-baħar. Jersaq biss lejn l-art fi żmien il-bejta għall-ħabta ta' Marzu. Ibejjiet fi xquq fis-sisien u l-irdumijiet: f'Ta' Ċenċ (f'Għawdex) hemm l-ikbar kolonja fil-gzejjer Maltin, b'xi 1000 par.



Aron Tanti

Ara, nahseb dik fr.. far.. tarf...

Raft!



YOURS TO DISCOVER



The Scopoli's shearwaters, Ċiefa in Maltese, spend their whole lives at sea, coming on land only at night.

Following their breeding season in summer, young Scopoli's Shearwaters start venturing out from their cliff nests into the sea.

They need the safety of darkness to do so; young Scopoli's follow the natural brightest source of light at night, on the horizon, in order to be guided offshore.

WHAT ARE THE THREATS?

Birds have difficulties to follow the lights offshore, remaining trapped on the land.

1

Sea turtles come back to the same place where they were born to lay their eggs.

A female turtle generally moves to the beach at night, to lay between 40 and 200 eggs into the sand.

2

The hatchlings emerge two months later, during the night in order to avoid predators, like birds and crabs.

3

During their process of finding the sea, the hatchlings could miss the right way because artificial lights disorientate them and so some head the wrong direction, for example, towards roads.

YOU CAN HELP!

Turn off unnecessary lights. Check your home lights. Spread the word!



Pollution is when something is introduced into the environment making it harmful for humans, animals and plants. Some forms of pollution can be seen, some are invisible.

LIGHTS POLLUTION

Birds have difficulties to follow the lights offshore, remaining trapped on the land.



Aerial photo of Malta and Gozo at night

In Malta, there is no location that is free from light pollution. One can observe that sky glows above Malta at several tens of kilometres away, even from out at sea.

